



రావూరి భరద్వాజు



మూడుమాసాల క్రిందట ఆ ఇంట్లో అద్దెకు చేరినపుడు, ఇల్లు వసతిగా ఉంటుందనుకున్నాడే గాని, ఆ ఇంటివారు ఇంత మంచిగా ఉంటారని నారాయణ అనుకోలేదు. ఆ ఊరు బదిలీఅయ్యాక, ఇది మూడోఇల్లు అతను మారడం! కొన్ని

కొంపలు తనకు నచ్చలేదు. కొన్ని సుజాతకు నచ్చలేదు. ఇద్దరికీ నచ్చిన ఇళ్ళున్నాయంటే, భరించలేని అద్దెలు. కొద్ది కిరాయిలో ఇళ్లు లేవనికాదు గానీ, అవి ఆఫీసుకు వల్లమాలిన దూరంలో ఉన్నాయి. రామాపోనూ బస్సుచార్జీలు, రిజాఖర్చులు కలుపుకొంటే తడిసి మోపెకవుతుంది!

ఏ గంగలో దూకేట్టు?

“లింగులింగుమంటూ ఇద్దరమే ఉంటే, ఏ గదిలో తలదాచుకొన్నా సరిపోతుంది. ఇప్పుడల్లా కాదాయె! అయిదుగురు పిల్లలూ, వచ్చిపోయేవాళ్ళూ-వీళ్ళందరికీ రెండుగదుల కొంప సరిపోతుందా?” అన్నది సుజాత.

“మీ నాన్నగారిని రెండంతస్తుల మేడ కట్టవమనకపోయావా?” అన్నాడు నారాయణ చిరాకువడుతూ.

“అలా కట్టించే మామగారినే చూసుకోక పోయారా! మా నాన్నగారొచ్చి మిమ్మల్నేమీ ప్రాధేయపడలేదే! కట్టం కూడా పుచ్చుకోకుండా చేసుకొంటామని మీరేగా అన్నారు?” అన్నది సుజాత.

“మరేంచావను! ఇంత మంచి కళ్లున్న అమ్మాయి, కట్నంతోసహా రాలేదు గదా!”

శంకరంగా రిల్లు చూసొచ్చాక, నారాయణ ప్రాణం కుదుటబడింది.

“ఇల్లు బాగా ఉండే! ఇంటాయనకూ మనకూ, ఏమీ సంబంధం లేదు. వంటగది, మధ్యహాలూ కాక, రెండు గదులున్నాయి. వెనకాతల పెద్ద పెరడూ, బావీ. ముందుగా వసారా, దాన్నానుకొని జాజి పందిరి!” అన్నాడు నారాయణ నవ్వి.

నారాయణ ‘జాజిపందిరి’ అనేసరికి సుజాతకు నవ్వాగలేదు.

“అద్దెకూడా ఫర్వాలేదు. అడిగాక, ఆఫీసుకు వదిలిమిషాలదూరం, స్కూలు కూడా రెండు బజార్ల వతల ఉంది!”

“బయనా ఇవ్వకపోయారా?” అన్నది సుజాత.

“తీసుకోమన్నాను. ఆయన వొప్పుకో లేదు. ఆడవాళ్ళను వచ్చి చూసుకో మన్నాడు. ముందుగా వాళ్ళకు నచ్చడం అవసరమన్నాడు. ఇన్ని సదుపాయాలున్న కొంప, ఇంత తక్కువలో దొరకడం మాటలు కాదు. తరవాత నీ ఇష్టం!” అన్నాడు నారాయణ.

ముందుగా సుజాత కెన్నో అనుమానాలు తోచిన మాట నిజం! ఇల్లు చూద్దామా లంకంత ఉన్నది. దేనికి బయటికిపోవలసిన అవసరము లేదు. ఆరుకు కూరగాయలు కూడా వీధిలోకే వస్తాయి. ఇంత మంచి ఇల్లు ఇంతకాలం దాకా, మరొకరికి అద్దె కివ్వకుండా ఉండడమే చిత్రంగా ఉంది!

“అద్దెకిస్తే గానీ గడవందేమీ లేదు చెల్లెమ్మా! భగవంతు దేదో మాకూ ఇంత తినటానికి ఇచ్చాడు. మీ బావగారై నా ఉద్యోగం చెయ్యాలన్న అవసరమేమీ లేదు. ఊరికే ఉండడమెందుకనీ, కాలక్షేపంగానన్నా ఉంటుందనీ, ఆయన ఆఫీసుకు పోతున్నారగానీ-” అన్నది జయమ్మ.

వారంరోజులు తిరక్కుండానే సుజాతకూ, జయమ్మకూ మంచి దోస్తీ ఏర్పడింది. పిల్లలు కూడా ఆవిడకు బాగా మాలిమయ్యారు. స్కూలుకళ్ళే వేళకు, ఒక్కసారి కూరూ, నారా కాకపోతే, జయమ్మే ఇంత వండి పంపించేది! పెద్దవాడూ, రెండోవాడూ, నాగభూషణం దగ్గర కూచుని చదువుకోడం ప్రారంభించారు. ఒక్కరోజు తోటివాడు వస్తే వచ్చేవాడు, లేకపోతే జయమ్మగారి దగ్గరే తడుకొనేవాడు.

సుజాత వాణ్ని తీసుకురాబోతే, జయమ్మ వొద్దనేది కూడానూ!

నిద్రపోతున్న చంటివెధవను, ఇప్పుడే తీసుకుపోతావులేవమ్మ! ఇవ్వాళ నా దగ్గర పడుకొంటాళ్ళే పోనీ!” అనేది జయమ్మ.

“ఓ రాత్రివేళ లేస్తాడేమోనండీ! లేవడమే తడవు రాగమెత్తుకుంటాడు కూడా! అనేది సుజాత.

“పడిస్తే తీసుకొచ్చిస్తాను, సరా :”

“జయమ్మ నిజంగా దేవతలాంటి మనిషండీ!” అన్నది, సుజాత వొకసారి.

“ఏంకథ?” అన్నాడు నారాయణ.

“వండక్కి గుడ్డలు కావాలని ఉదయం పద్దుముండ మంకుపట్టు పట్టింది. నా దగ్గరా, పాతిక్లాడా లేవాయె! వాటితో యూనిఫారమే కుట్టించినా, పద్దుకు లంగా గుడ్డే తీసుకోనా?” అన్నది సుజాత,

“దానికి, జయమ్మ దేవత కావడానికి సంబంధమేమిటో నాకు తెలియకుండా ఉంది!”

“మీదంతా వొకటే తొందరా!” అన్నది సుజాత నవ్వుతూ. “జయమ్మ గారేం చేశారో తెలుసా? నన్ను దోడ్లోకి పిలిచింది. వందరూపాయల కాగితం రొండినించి తీసి నాకిచ్చి, పద్దుకు, పిల్లలకూ గుడ్డలు కొనమన్నది. మీకూ, వోజత పంచెలు తీసుకోమన్నది. తను రేపో ఎల్లుండో, బజారు వెళుతుందట. తన భాతాలో నాకూ ఓ చీర తీసుకొంటా

నన్నది. ఈ సంగతి మీతోకూడా చెప్పొద్దన్నదండీ!”

“మరి చెప్పావేం?” అన్నాడు నారాయణ.

“రేపు వీటన్నింటినీ చూసి ఎక్కడివని అడిగితే, జవాబుచెప్పలేక నేను సతమతం కావాలి, ఆ సంగతేదో ముందుగానే మీ చెవినేస్తే పీడాపోతుంది!” అన్నది సుజాత.

నారాయణ ఓసారి వసారాలోకి తొంగిచూసి, పెద్దవాళ్ళిద్దరూ నిద్రపోతున్నారని రూఢి చేసుకొన్నాక సన్నగా నవ్వాడు.

సుజాత ఏమిటన్నట్టుగా చూసింది!

“ఈవూట మరీ చలిగా ఉంది గదూలే! దుప్పటి కప్పుకొన్నా ఆగేటట్టు కనిపించడంలా! అవునా?” అన్నాడు నవ్వుతూ.

అవునో కాదో సుజాత చెప్పలేదుగానీ, ఆవిడ కిటికీలుకూడా మూసి, నిశ్శబ్దంగా తలుపుకు గడియబెట్టేసింది!

* * *

భార్యను పుట్టింటికి పంపించి వొచ్చే శాక, నారాయణకు మతిపోయినట్లయింది. నిజానికి ఇప్పుడావిడ పోవలసినంత అర్జంటు వనేమీలేదు. పిల్లలు తాతయ్యను చూడాలంటున్నారన్నదంటే, అది కేవలమూ ఓ వంకగానీ, నిజమని తనకే అనిపించలేదు.

“ఎండాకాలం సెలవలు ఇవ్వనే ఇచ్చారు. స్కూళ్లు పోతాయనుకోడానికిలేదు. ఈ మూడేళ్ళ నించీ నేనుమాత్రం వెడతానన్నానా? మారెండో తమ్ముడి వడుగయ్యాక వాణ్ని నేను చూడకనేపోతిని!” అన్నది సుజాత.

ఆవిడకు వత్తాసుగా జయమ్మకూడా వచ్చింది!

“వెళ్ళి రానివ్వండి. అయిన వాళ్ళను చూడాలని మీకున్నట్టే మాకూఉంటుంది. ఎటోచ్చి మీరు మగవాళ్ళు గనక, బుద్ధి పుట్టినప్పుడు చూసొస్తారు. ఆడపుటకపుట్టి



నందుగాను, మాకా ప్రాప్తం లేకుండా ఉంది!" అన్నది జయమ్మ.

నారాయణ ఏమనడానికి అవకాశం లేకపోయింది.

అతను ఆఫీసునుండి వస్తూనే హోటల్లో భోజనం చేశాడు.

"అదేమిటి మీ కోసం వంట చేసు కూచుంటే, మీరెక్కడో తిని రావడం భావ్యంగా లేదండీ!" అన్నాడు నాగ భూషణం!

"ఫర్వాలేదులెండి!" అన్నాడు నారాయణ నీళ్ళు నములుతూ.

"ఫర్వాలేదుండో లేదో నాకు తెలియదు. మీరు మాత్రం రేపణ్ణించి, హోటలు కెళ్ళడానికిలేదు. మీకా తిండి సరిపడదుటగా! చెల్లెమ్మ అన్ని సంగతులూ చెప్పిందిలెండి! అసలందువల్లనే ఆవిడ ఇంతకాలంగా పుట్టింటికి వెళ్ళలేదుట కూడానూ." అన్నది జయమ్మ.

నారాయణ వసారాలో కూచుని ఏదో చదువుకొంటున్నాడు. జయమ్మ నిశ్శబ్దంగా లోపలికి వెళ్ళి, వది నిమషాల తర్వాత బయటకొచ్చింది.

"మంచం ప్రక్కనే మంచినీళ్ళ చెంబు పెట్టాను. బల్లమీద తాంబూలం ఉంది... తలుపుకు గడియ పెట్టుకొనే పడుకొంటారుగా!... ఏమన్నా అవసరమయితే మొఖ మోటపడకండి! పిలిచి అడగండి," అంటూ జయమ్మ రెండడుగులు ముందుకు వేసి దల్లా, మల్లా వెనక్కొచ్చి, ఏదో రహస్యం

చెబుతున్నదానిలా కొద్దిగా ముందుకు వంగింది. "మీ అన్నగారిని అడగడానికి మీకంత సిగ్గయితే, ఆయనకు తెలికుండా నాతో చెప్పండి! అన్ని విషయాలూ, అందరకూ తెలియడం అంత మంచిదికాదు."

నారాయణ ఏమీ అనలేదు. జయమ్మ వెళ్ళినవేళే నిశ్శబ్దంగాచూస్తూ కూచుండి పోయాడు.

"రాత్రి మీకు సరిగ్గా నిద్రపట్టిఉండదు. అవునా?" అన్నది జయమ్మ ఆ మొర్నాటి ఉదయం అతను స్నానంచేసి రాగానే.

“అదేంలేదే!” అన్నాడు నారాయణ.

“అబద్ధమాడకండి! మీ కళ్ళే చెబుతున్నాయి,” అని ఓక్షణం ఆగి, “అయినా వంటరిగా ఉన్నారగుదా! నిద్రెలా వదుతుందిలేండి” అని ముగించింది.

నారాయణ కాస్త పరధ్యానంగా ఉండడం గమనించి, “మరో పావుగంట కల్లా వంట పూర్తవుతుంది. మీ రెప్ప దొచ్చినా సరే!” అన్నది జయమ్మ.

“ఎప్పుడొచ్చినా సరే!” అన్న వాక్యం కాస్త తగ్గుస్తాయిలో అన్నట్లనిపించింది నారాయణకు.

నారాయణకు ఊహాశక్తి లేదనికాదు. ఆ వొక్క వాక్యాన్ని ఆధారంచేసుకొని, ఎన్నింటినైనా భావన చెయ్యగలడు. కానీ అంతసాహసానికి వాడిగట్టలేకపోయాడు.

ఆ రాత్రి భోజనాలయ్యాక, నాగ భూషణం సినిమా ప్రోగ్రాం పెట్టాడు. జయమ్మ నారాయణకేసి చూసింది.

“రాకూడదూ?” అన్నాడు నాగ భూషణం!

“ముందు మీరు వెళ్ళిరండి! బాగా ఉంటే రేపు నే నొక్కదాన్నే చూసొస్తాను.” అన్నది జయమ్మ, సాఖిప్రాయంగా నారాయణకేసి చూస్తూ.

ఆ సినిమాకు పోవడం, ఆవిడ కిష్టం లేదని నారాయణ గ్రహించాడు.

“ఏమండీ! పోనీ మీరన్నా వస్తారా?” అన్నాడు నాగభూషణం!

“మరిదిగారు సాయంత్రంనుండి తలనొప్పిగా ఉన్నదంటున్నారు. ఆయన్ని మీరలా మొఖమోట పెట్టకండి! అసలే వాళ్ళావిడ, పువ్వోపువ్వోమంటూ ఆయన్ను చూసుకొంటున్నది. మీరు వెళ్ళిరద్దరూ!”

నాగభూషణం, “వీధి తలుపు తీసే ఉండేవ్” అంటూ వెళ్ళిపోయాడు.

జయమ్మ అతనివెంటనే వెళ్ళి, నాగ భూషణం వీధిమలుపు తిరిగిందాకా చూసి, తలుపు గడియబెట్టి మరీ వచ్చింది!

“అలా అన్నానని మీ కేమీ కోపం లేదు గదా!” అన్నది జయమ్మ, కుర్చీని అతనికి దగ్గరగా లాక్కుంటూ, “మీరూ వెళ్ళిపోతే, వొక్కదాన్నే బిక్కుబిక్కుమంటూ కూచోవాలి. అంచాతే మిమ్మల్ని ఉండమన్నాను.”

“మీరు వెళ్ళకపోయారా! మిమ్మల్ని చూశాక, మీరూ వెడతారేమో ననుకొన్నాను,” అన్నాడు నారాయణ.

“మీ కెందుకలా అనిపించిందీ?”

ఎందు కనిపించిందో నారాయణ చెప్పగలడు. కానీ చెప్పలేకపోయాడు.

ఓ నిమషంపాటు, అతనేదన్నా చెబుతాడేమో నని చూశాక, సన్నగా నిట్టూర్పు విడిచింది జయమ్మ.

“నే నేమో అనుకొన్నాను గానీ, మీరూ అసాధ్యలేనే!” అని నవ్వింది జయమ్మ. “అసలు సినిమాకనే నేనూ, తల దువ్వుకొని, చీరె మార్చుకొన్నాను. అన్నట్టు చెప్పడం మరిచిపోయాను... నా చీరలింకా రాలేదు. అందుకని మీరువాలించి సుజాతచీర తీసికట్టుకొన్నాను. ఇది మీ ఆవిడదే! మీరు కనుక్కొంటారనుకొన్నానే!”

“మా ఆవిడ దనుకోలేదు గానీ...” జయమ్మ ఆవలించింది!

“రండి. ముందు మీకు పక్క వేసొస్తాను... తలనొప్పిగా ఉండేవాళ్ళు, ఎక్కువ సేపు ఆరుబయట కూచోవడం అంత మంచిది కాదు.”

జయమ్మ ముందుగా గదిలో కొచ్చింది ఆ తరువాత నారాయణ వచ్చాడు.

—పన్నెండుగంట అప్పుడు, జయమ్మ వొక్కతే పక్కవాటాలోకి వెళ్ళిపోయింది. నారాయణముసుగుతన్ని పడుకొన్నాడు.

సుజాత పుట్టింటి కెళ్ళిపోయిందన్న కొరతను నారాయణ ఏ విషయంలోనూ అనుభవించలేదు.

“మీ కేమీ ఇబ్బందిలేదుగదా!” అంటుండేవాడు నాగభూషణం అప్పుడప్పుడు.

“అబ్బే! ఏం లేదండీ!” అనేవాడు నారాయణ, జయమ్మకేసి చూస్తూ.

“ఇవ్వాలి మీ చెల్లెలికి ఉత్తరంరాసిపడేశాను.” అన్నాడు నారాయణ ఒకరాత్రి.

జయమ్మ ఏదో ఆలోచిస్తూ ఉన్నదల్లా నారాయణవేపు తిరిగి, సన్నగా నవ్వింది.

“వచ్చేప్పుడు, చలిమిడి చక్కరాలూ తెస్తుందన్న మాట!”

“అవే ఎందుకూ తీసుకురావడం?” అన్నాడు నారాయణ విస్తుపోయి.

“సూడిదలు తెచ్చేప్పుడు, ఏమున్నా లేకపోయినా, నువ్వులుపోసిన చలిమిడి తప్పకుండా ఉండాలి. బిడ్డా, పాపా లేని దాన్ని నాకే ఇన్ని సంగతులు తెలుసు గదా, మీకు తెలియకపోవడ మేమిటండీ?” అన్నది జయమ్మ, కిటికీరెక్కలు మూస్తూ.

“ఓ అదా సంగతీ!” అన్నారు నారాయణ, పకపకా నవ్వుతూ. “ఇక మా కా బెడదలేకుండా వొదిలించుకొన్నాను... మా కోటిగాడు పుట్టినప్పుడు ఆవిణ్ణి ఆపరేట్ చేయించుకోమన్నాను. భయపడింది. పోనీగదాని, నేనే ఆ పని చేయించుకొన్నాను.”

జయమ్మ ముఖంనిండా చెమటలు కమ్మడానికి కారణమేమిటో నారాయణకు బోధపడలేదు.

